

நவம்பர் - 18

TNPSC துளிகள்

- ❖ வருவாய்ப் புலனாய்வு இயக்குநரகம் (DRI) ஆனது, மும்பையில் "புல்லியன் பிளேஸ் நடவடிக்கை" என்ற குறியீட்டுப் பெயரில் ஒரு பெரிய தங்கக் கடத்தல் மற்றும் உருக்கல் கும்பலைக் கண்டுபிடித்தது.
- ❖ பிரம்மபுத்திரா நதியில் நதிப் போக்குவரத்தை மேம்படுத்தவும், அதனைச் செயல் திறன் மிக்கதாகவும் மாற்ற இந்தியாவின் முதல் நவீன நதிப் படகு முனையம் என்பது கௌஹாத்தியில் திறக்கப்பட்டது.
- ❖ இந்தியா - பிரான்சு இடையிலான கருடா - 2025 என்ற இருதரப்பு விமானப் படைப் பயிற்சி பிரான்சில் நடைபெற்றது.
- ❖ போதைப்பொருள் தீவிரவாதிகளைக் குறி வைத்து கொக்கைன் கடத்தல் வலை அமைப்புகளைச் சீர்குலைக்க கரீபியன் மற்றும் தென் அமெரிக்காவில் சதர்ன் ஸ்பியர் நடவடிக்கை என்ற இராணுவப் பிரச்சாரத்தினை அமெரிக்கா தொடங்கியுள்ளது.
- ❖ யுனெஸ்கோ அமைப்பின் பொது மாநாடு ஆனது, எகிப்தின் கலீத் எல்-எனானியை அதன் தலைமை இயக்குநராகத் தேர்ந்தெடுத்தது.
 - 2017 ஆம் ஆண்டு முதல் இந்தப் பதவியை வகித்து வரும் ஆட்ரே அசௌலேவினை அடுத்து அவர் பதவியேற்றார்.

தமிழ்நாட்டுச் செய்திகள்

ஓசூர் விமான நிலையத்திற்கான தள அனுமதி

State Seeks Site Approval For Hosur Airport

The Tamil Nadu government has moved to secure site clearance from the Union Civil Aviation Ministry for the proposed airport in Hosur, near Bengaluru. The approval marks the first of several needed to build the green-field airport, designed to handle three crore passengers annually. The industrial town in Krishnagiri district aims to ease pressure on Chennai and Bengaluru airports while boosting local manufacturing. Competition from Karnataka's second-airport plans adds urgency to Tamil Nadu's push.


- ❖ தமிழக அரசானது, ஓசூரில் ஒரு விமான நிலையத்தை நிறுவுவதற்கான தள அனுமதி விண்ணப்பத்தினை பொது விமானப் போக்குவரத்து அமைச்சகத்திடம் சமர்ப்பித்து உள்ளது.

- ❖ பேரிகை மற்றும் பாகலூர் இடையே உள்ள குளகிரி தாலுக்காவில் இந்த விமான நிலையம் அமைக்கப்பட திட்டமிடப்பட்டுள்ளது.
- ❖ எதிர்கால விரிவாக்கத்திற்கான ஏற்பாடுகளுடன் ஆரம்பத்தில் இந்த விமான நிலையத்தில் ஒரு முனையம் மற்றும் இரண்டு ஓடுபாதைகள் அமைக்கப்படும்.
- ❖ இந்தப் பகுதியானது, HAL (இந்துஸ்தான் ஏரோநாட்டிக்ஸ் லிமிடெட்) கட்டுப்பாட்டின் கீழ் வருவதால், வான்வெளி மீதான கட்டுப்பாடுகளை தளர்த்துமாறு பாதுகாப்புத் துறை அமைச்சகத்திடம் மாநில அரசு கோரிக்கை விடுத்துள்ளது.
- ❖ எட்டு ஆண்டுகளுக்குப் பிறகுதான் அங்கு பயணிகள் செயல்பாடுகள் தொடங்குவதற்கான சாத்தியத்துடன், ஆறு முதல் எட்டு மாதங்களில் தள அனுமதி கிடைக்கப் பெறும் என எதிர்பார்க்கப் படுகிறது.

திருநர்கள் சுகாதாரம்

- ❖ இந்தியாவில் திருநர்கள் நலக் கொள்கையை அறிமுகப்படுத்திய மற்றும் 2008 ஆம் ஆண்டு ஏப்ரல் 15 ஆம் தேதியன்று திருநர்கள் நல வாரியத்தை நிறுவிய முதல் மாநிலம் தமிழ்நாடு ஆகும்.
- ❖ இந்த வாரியத்திற்கு சமூக நலத்துறை அமைச்சர் தலைமை தாங்குவார்.
- ❖ ஏப்ரல் 15 ஆம் தேதியானது தற்போது மாநிலத்தில் திருநர்கள் நல தினமாகக் கொண்டாடப் படுகிறது.
- ❖ சென்னையில் உள்ள இராஜீவ் காந்தி அரசு பொது மருத்துவமனை, திருநர்கள் நல வாரியத்தின் ஆதரவுடன் 2008 ஆம் ஆண்டு பாலினத்தை உறுதிப்படுத்தும் அறுவை சிகிச்சைகளை வழங்கத் தொடங்கியது.
- ❖ இந்த முன்னெடுப்பானது, ஒரு மாநிலத்திற்கு குறைந்தது ஒரு அரசு மருத்துவமனையாவது அத்தகைய சேவைகளை வழங்க வலியுறுத்திய 2019 ஆம் ஆண்டு திருநர்கள் (உரிமைகள் பாதுகாப்பு) சட்டத்திற்கு முன்னதாக மேற்கொள்ளப் பட்டது.
- ❖ 2018 ஆம் ஆண்டில், தமிழ்நாட்டிற்கான தேசிய சுகாதார இயக்கம், ஒரே தளத்தின் கீழ் பலதரப்பட்ட பராமரிப்புச் சேவை வழங்க பாலின வழிகாட்டுதல் மருத்துவ மனைகளை (GGCs) நிறுவியது.
- ❖ 2025 ஆம் ஆண்டிற்குள், எட்டு மாவட்டங்கள் GGC வசதிகளைக் கொண்டிருக்கும் என்ற நிலையில் அவை இலவசப் பாலின உறுதிப்படுத்தும் நடைமுறைகள் மற்றும் விரிவான திருநர் சுகாதாரப் பராமரிப்பை வழங்கும்.
- ❖ 2022 ஆம் ஆண்டில், பாலினத்தை உறுதிப்படுத்தும் அறுவை சிகிச்சைகள் மற்றும் ஹார்மோன் சிகிச்சை ஆகியவை முதலமைச்சரின் விரிவான சுகாதார காப்பீட்டுத் திட்டத்தில் (CMCHIS-PMJAY) ஒருங்கிணைக்கப்பட்டன.
- ❖ மருத்துவமனை நிதி ஒதுக்கீடுகள் மூலம் முன்னர் நிதியளிக்கப்பட்ட சேவைகள் தற்போது ஒருங்கிணைந்த இந்தியக் காப்பீட்டு நிறுவனத்துடன் ஐந்து ஆண்டு கொள்கையின் கீழ் (2022-2027) உள்ளடக்கப்பட்டுள்ளன.
- ❖ இதன் மூலம் உலகளாவிய சுகாதாரக் காப்பீட்டில் திருநர் பராமரிப்பை உள்ளடக்கிய முதல் தெற்காசிய நாடாக இந்தியா திகழ்கிறது.
- ❖ அணுகலை மேம்படுத்துவதற்காக, CMCHIS-PMJAY திட்டத்தின் கீழ் சேர்க்கைக்கான 72,000 ரூபாய் மதிப்பிலான வருடாந்திர வருமான வரம்பை மாநில அரசு நீக்கியது.
- ❖ திருநரின் பெயரைக் கொண்ட குடும்ப அட்டைக்கான தேவையையும் மாநில அரசு தள்ளுபடி செய்தது.

- ❖ சுகாதாரப் பராமரிப்புக்கான தடைகள் தவறான கருத்து, பாகுபாடு மற்றும் குடும்ப நிராகரிப்பு ஆகியவை உட்பட, வருமானத்திற்கு அப்பாற்பட்டதாக இருப்பதை இந்தக் கொள்கை அங்கீகரிக்கிறது.



தேசியச் செய்திகள்

குடும்ப ஓய்வூதிய விதிகள்



- ❖ மத்திய அரசு ஊழியர்களின் குடும்பப் பதிவுகளில் மகளின் பெயர் நிரந்தரமாக இருக்க வேண்டும் என்று ஓய்வூதியம் மற்றும் ஓய்வூதியதாரர் நலத்துறை தெளிவுபடுத்தியது.
- ❖ ஓய்வு அல்லது மகளின் திருமணத்திற்குப் பிறகு ஓய்வூதியத் தகுதி தொடர்பான சர்ச்சைகளைத் தடுக்க இந்த தெளிவுபடுத்தல் வெளியிடப்பட்டது.
- ❖ குடும்ப ஓய்வூதியத்திற்கான தகுதி, ஓய்வூதியதாரர் அல்லது ஏற்கனவே உள்ள குடும்ப

ஓய்வூதியதாரர் இறந்த பின்னரே, பொருந்தக்கூடிய விதிகளின் கீழ் ஆராயப்படும்.

- ❖ 2021 ஆம் ஆண்டு மத்திய அரசுப் பணிகள் (ஓய்வூதியம்) விதிகளின் 50வது விதி, மனைவி, குழந்தைகள், பெற்றோர் மற்றும் மாற்றுத் திறனாளியான உடன்பிறப்புகள் உள்ளிட்ட முழுமையான மற்றும் புதுப்பிக்கப்பட்ட குடும்ப விவரங்களைக் கோருகிறது.
- ❖ தகுதி வேறு காரணிகளாக இருந்தால், குடும்ப உறுப்பினரின் பெயர் முன்னதாகப் பதிவு செய்யப்படவில்லை என்பதற்காக மட்டுமே ஓய்வூதியக் கோரிக்கைகளை மறுக்க முடியாது.

இந்தியாவின் காப்புரிமை தாக்கல் நிலைமை




- ❖ 64,000க்கும் மேற்பட்ட காப்புரிமைகளுடன் இந்தியா உலகின் 6வது பெரிய காப்புரிமைத் தாக்கல் செய்யும் நாடாக உள்ளது.
- ❖ இந்த காப்புரிமைகளில் சுமார் 55 சதவீதத்திற்கும் அதிகமானவை இந்தியக் கண்டு பிடிப்பாளர்களால் தாக்கல் செய்யப்படுகின்றன.
- ❖ ஆராய்ச்சி மற்றும் திட்ட நிறைவுக்காக என்று வெளிநாட்டு நிறுவனங்களை முன்னர் சார்ந்திருந்திருக்கும் நிலையிலிருந்து இது ஒரு மாற்றத்தைக் குறிக்கிறது.
- ❖ கடந்தப் பத்தாண்டுகளில் இந்தியா உலகளாவியப் புத்தாக்கக் குறியீட்டில் 81வது இடத்திலிருந்து 38வது இடத்திற்கு முன்னேறியுள்ளது.

டிஜிட்டல் தனிநபர் தரவுப் பாதுகாப்பு விதிகள், 2025


- ❖ இந்திய அரசாங்கம் 2023 ஆம் ஆண்டு DPDP சட்டத்தின் செயல்பாட்டினை நிறைவு செய்து, 2025 ஆம் ஆண்டு DPDP விதிகளை அறிவித்தது.
- ❖ டிஜிட்டல் ரீதியான தனிப்பட்ட தரவை பொறுப்புடன் பயன்படுத்துவதற்காக குடிமக்களை மையமாகக் கொண்ட மற்றும் புதுமைக்கு ஏற்ற கட்டமைப்பைச் சட்டம் மற்றும் விதிகள் உருவாக்குகின்றன.
- ❖ இது SARAL வடிவமைப்பு, அதாவது எளிமையான, அணுகக்கூடிய, ஏற்புடைய மற்றும்

செயல்படக்கூடிய வடிவமைப்பை பின்பற்றி தரவுச் செயலாக்க அமைப்புகள் மற்றும் தனிநபர்களுக்கான உரிமைகளுக்கான (தரவுகளுக்கு உரிமையானவர்கள்) கடமைகளை நிறுவுகிறது.

- ❖ ஒப்புதல் மற்றும் வெளிப்படைத்தன்மை, நோக்க வரம்பு, தரவுக் குறைப்பு, துல்லியம், சேமிப்பக வரம்பு, பாதுகாப்பு சார்ந்த விதிமுறைகள் மற்றும் பொறுப்புக்கூறல் ஆகிய ஏழு முக்கிய கொள்கைகள் கட்டமைப்பை வழிநடத்துகின்றன.
- ❖ இந்த விதிகள் தனிப்பட்ட தரவை அணுக, திருத்த, புதுப்பிக்க அல்லது அழிப்பதற்கான தனிநபர்களின் உரிமைகளை வலுப்படுத்துகின்றன என்பதோடு மேலும் இவை இதற்கான பிரதிநிதிகளை நியமிக்கவும் அனுமதிக்கின்றன.



பெண் தொழிலாளர் வள இலக்கு – 2030




- ❖ இந்திய அரசாங்கம், பெண் தொழிலாளர் வள பங்கேற்பு விகிதத்தை (FLFPR) 2024 ஆம் நிதியாண்டில் 41.7 சதவீதத்திலிருந்து 2030 ஆம் ஆண்டிற்குள் 55% ஆக உயர்த்துவதை நோக்கமாகக் கொண்டுள்ளது.
- ❖ ஏற்பமைவு மிக்க மற்றும் தொலைதூர வேலை, சம ஊதியம், பாதுகாப்பான பணி இடங்கள், மலிவு விலையிலான குழந்தைப் பராமரிப்பு மற்றும் ஊதியம் இல்லாத

பராமரிப்புப் பணிகளுக்கு முறையான அங்கீகாரம் ஆகியவை இதில் அடங்கும்.

- ❖ முறைப்படுத்தப்பட்டு வருகின்ற பராமரிப்பு சார் பொருளாதாரம், பெரும்பாலும் பெண்களுக்கு மில்லியன் கணக்கான வேலைவாய்ப்புகளை உருவாக்கும்.
- ❖ இந்தத் துறையில் மொத்த உள்நாட்டு உற்பத்தியில் 2% முதலீடு செய்வது 11 மில்லியன் வேலைவாய்ப்புகளை உருவாக்கக்கூடும்.
- ❖ சமீபத்தியத் தரவு ஆனது FLFPR 34.1% (2025 ஆம் ஆண்டு செப்டம்பர் மாதம் வரையிலான வாராந்திர நிலை) மற்றும் 33.4% (2025 ஆம் ஆண்டு ஏப்ரல்-ஜூன் காலாண்டில்) எனக் காட்டுகிறது.
- ❖ ஷ்ரம் சக்தி நிதி 2025 வரைவு, இந்தியாவின் மக்கள்தொகை நன்மையைப் பயன்படுத்த பெண்களுக்கு ஒழுக்கமான வேலைவாய்ப்புக்கான அணுகலை விரிவுபடுத்துவதை எடுத்துக்காட்டுகிறது.

தேசிய புலம்பெயர்வுக் கணக்கெடுப்பு 2026-27



- ❖ புள்ளிவிவரங்கள் மற்றும் திட்ட அமலாக்கத் துறை அமைச்சகம் (MoSPI) ஆனது 2026 ஆம் ஆண்டு ஜூலை முதல் 2027 ஆம் ஆண்டு ஜூன் மாதம் வரையில் தேசியப் புலம்பெயர்வு கணக்கெடுப்பை நடத்த உள்ளது.
- ❖ இந்தக் கணக்கெடுப்பு ஆனது, அந்தமான் மற்றும் நிக்கோபார் தீவுகள் தவிர அனைத்து மாநிலங்கள் மற்றும் ஒன்றியப் பிரதேசங்களையும் உள்ளடக்கும்.
- ❖ இது புலம்பெயர்வு விகிதங்கள், குறுகிய கால மற்றும் பருவகாலப் புலம்பெயர்வு, புலம்பெயர்வுக்கான காரணங்கள், புலம்பெயர்ந்தோரின் வேலைவாய்ப்பு மற்றும் வருமான விவரங்கள் மற்றும் சொந்த இடங்களுக்கு திரும்பும் புலம்பெயர்வு பற்றிய தரவுகளைச் சேகரிக்கும்.
- ❖ குறுகிய காலப் புலம்பெயர்ந்தோர் என்பது வேலைவாய்ப்பு அல்லது வேலை தேடலுக்காக கடந்த ஆண்டில் பதினைந்து நாட்கள் முதல் ஆறு மாதங்கள் வரை தங்கள் வழக்கமான வசிப்பிடத்திலிருந்து விலகி இருந்த ஒரு நபராக வரையறுக்கப்படுகிறது.
- ❖ நவீனப் புலம்பெயர்வுப் போக்குகளை மிகவும் துல்லியமாக பதிவு செய்ய, முழு குடும்பத்தினையும் விட தனிப்பட்டப் புலம்பெயர்வில் இந்தக் கணக்கெடுப்பு கவனம்

செலுத்தும்.

- ❖ இந்தியா முழுவதும் உள்நாட்டு புலம்பெயர்வு குறித்த புதுப்பிக்கப்பட்ட மதிப்பீடுகளை வழங்குவதன் மூலம் இந்தத் தரவு நகர்ப்புற மேம்பாடு, வேலைவாய்ப்பு உருவாக்கம், சமூகப் பாதுகாப்பு மற்றும் பிராந்தியத் திட்டமிடல் ஆகியவற்றை ஆதரிக்கும்.

சர்வதேசச் செய்திகள்

ஒற்றை நிலை பயணத் தீர்வு அமைப்பு




- ❖ வளைகுடா ஒத்துழைப்புச் சபையானது (GCC), உறுப்பினர் நாடுகளுக்கு இடையேயான இயக்கத்தை சீராக்க ஒற்றை நிலைப் பயணத் தீர்வு அமைப்பை அங்கீகரித்தது.
- ❖ ஐக்கிய அரபு அமீரகம் மற்றும் பஹ்ரைன் ஆகியவை 2025 ஆம் ஆண்டு டிசம்பர் மாதத்தில் தொடங்கி இந்த முன்னெடுப்பினை சோதனை வழியாக மேற்கொள்ளும்.
- ❖ இந்த அமைப்பு ஆனது குடிமக்கள் ஒரே சோதனைச் சாவடியில் குடியேற்றம், சுங்கம் மற்றும் பாதுகாப்பு சோதனைகளை நிறைவு செய்ய அனுமதிக்கிறது.
- ❖ இதன் மூலம் பயணிகள் தரையிறங்கி, பொருட்களைச் சேகரித்து மற்றும் கூடுதல் நடைமுறைகள் இல்லாமல் வெளியேற இயலும்.
- ❖ ஒரு பகிரப்பட்ட மின்னணுத் தளம் உறுப்பினர் நாடுகளை நடைமுறைகளை ஒருங்கிணைக்கவும் தரவைப் பகிரவும் உதவுகிறது.
- ❖ இந்தச் செயல்முறை வெற்றி பெற்றால், இந்த அமைப்பு ஆனது சவுதி அரேபியா, குவைத், ஓமன் மற்றும் கத்தார் உள்ளிட்ட ஆறு GCC நாடுகளுக்கும் விரிவுபடுத்தப்படும்.

பொருளாதாரச் செய்திகள்

மொத்த விலை அடிப்படையிலான பணவீக்கம்


- ❖ இந்தியாவின் மொத்த விலைக் குறியீடு (WPI) ஆனது 2025 ஆம் ஆண்டு அக்டோபர் மாதத்தில் -1.21% ஆகக் குறைந்தது.

- ❖ உணவுப் பொருட்களின் விலைகள் 5%, முதன்மைப் பொருட்கள் 6.18% மற்றும் எரிபொருள் மற்றும் மின்சாரம் 2.55% குறைந்துள்ளன.
- ❖ உற்பத்தி செய்யப்பட்ட பொருட்களின் பணவீக்கம் 1.54% ஆகக் குறைந்தது.
- ❖ நுகர்வோர் அளவிலான விலை மாற்றங்களை அளவிடும் CPI போலல்லாமல், WPI மொத்த விலைகளைக் கண்காணிக்கிறது.
- ❖ சில்லறைப் பணவீக்கமும் அக்டோபர் மாதத்தில் 0.25% ஆகக் குறைந்தது.



அறிவியல் மற்றும் தொழில்நுட்பச் செய்திகள்

உள்நாட்டிலேயே உருவாக்கப்பட்ட இந்தியாவின் குவாண்டம் சீரோளிக் கற்றை



- ❖ இந்தியாவின் முதல் சிறிய உயர் துல்லியத் தன்மை கொண்ட டையோடு லேசரை (சீரோளிக் கற்றை) தேசிய குவாண்டம் திட்டத்தின் (NQI) ஆதரவு பெற்ற பிரீனிஷ்க் பிரைவேட் லிமிடெட் உருவாக்கியுள்ளது.

- ❖ குவாண்டம் மறைகுறியாக்கப்பட்ட தகவல் தொடர்பு, குவாண்டம் கணினியியல் மற்றும் மேம்பட்ட அறிவியல் ஆராய்ச்சிக்காக இந்த லேசர் வடிவமைக்கப்பட்டுள்ளது.
- ❖ இது நிலையான வெளியீடு, பரந்த அலைநீள வரம்பு, குறைந்த மின் நுகர்வு மற்றும் ஆய்வகங்கள் மற்றும் தொழில்துறை அமைப்புகளில் எளிதாக ஒருங்கிணைக்கும் வசதியை வழங்குகிறது.
- ❖ இந்த கண்டுபிடிப்புக்கு DST-நிதி பிரயாஸ், NMICPS, I-HUB குவாண்டம் தொழில்நுட்ப அறக்கட்டளை, IISER புனே, IIT டெல்லி, BITS BioCyTiH மற்றும் TBI-KIET ஆகியவை ஆதரவளித்தன.

சுற்றுச்சூழல் செய்திகள்

ஜப்பானிய சிட்டுப் பருந்து



- ❖ சென்னையின் அடையாறு முகத்துவாரத்தில் ஒரு ஜப்பானிய சிட்டுப் பருந்து (டாக்கிஸ்பிஸா குலாரிஸ்) தென்பட்டது.
- ❖ சீனா, ஜப்பான், கொரியா மற்றும் சைபீரியா உள்ளிட்ட கிழக்கு ஆசியாவிலும், தென் கிழக்கு ஆசியாவில் குளிர்காலத்திலும் ஜப்பானிய சிட்டுப் பருந்து இனங்கள் காணப்படுகின்றன.
- ❖ இந்தியாவிற்குள், இது முன்னர் அந்தமான் மற்றும் நிக்கோபார் தீவுகளிலிருந்து ஒரு வலசை போகும் மற்றும் குளிர்கால வலசைப் பறவையாக பதிவு செய்யப்பட்டுள்ளது.

உலகளாவிய பருவநிலை-சுகாதார தகவமைப்புத் திட்டம்

- ❖ பெலெம் சுகாதார செயல் திட்டம் (BHAP) ஆனது COP30 மாநாட்டில் தொடங்கப்பட்டது.
- ❖ இது குறிப்பாக ஆரோக்கியத்திற்காக அர்ப்பணிக்கப்பட்ட முதல் சர்வதேச பருவநிலை தகவமைப்பு கட்டமைப்பாகும்.
- ❖ இந்தத் திட்டமானது கண்காணிப்பு அமைப்புகள், சான்றுகள் சார்ந்த கொள்கைகள் மற்றும் சுகாதாரக் கண்டுபிடிப்புகளை உள்ளடக்கிய 60 செயல் நடவடிக்கைகளைக் குறிப்பிட்டுக் காட்டுகிறது.
- ❖ BHAP செயல்படுத்தலை ஆதரிக்க 300 மில்லியன் டாலர் முதலீடு அறிவிக்கப்பட்டது.
- ❖ இந்தக் கட்டமைப்பு ஆனது வெப்ப அலைகள், நோய்க் கிருமிகளால் பரவும் நோய்கள் மற்றும் உணவு மற்றும் நீர் அமைப்புகளின் சீர்குலைவு உள்ளிட்ட பருவநிலை

தொடர்பான சுகாதார அபாயங்களை நிவர்த்தி செய்கிறது.

- ❖ BHAP என்பது தகவமைப்பு மிக்க சுகாதார அமைப்புகளை ஊக்குவிக்கின்ற COP30 செயல்திட்டத்தின் குறிக்கோள் 16 என்பதன் ஒரு பகுதியாகும்.
- ❖ துரிதப்படுத்தப்பட்டுள்ள பருவநிலை மாற்றத்தின் சுகாதாரத் தாக்கங்கள், 2050 ஆம் ஆண்டிற்குள் சுமார் 14.5–15.6 மில்லியன் உயிரிழப்புகளை ஏற்படுத்தக் கூடும் (உலக வங்கியின் படி).
- ❖ சுகாதாரத்திற்கு 0.5–4% நிதி மட்டுமே ஒதுக்கப்பட்டுள்ளதுடன், சுகாதாரத்திற்கான உலகளாவியப் பருவநிலை தகவமைப்பு நிதி குறைவாக உள்ளது.
- ❖ BHAP ஆனது 80க்கும் மேற்பட்ட நாடுகள் மற்றும் பெரும்பாலும் உரிமையியல் சமூகம் மற்றும் ஐ.நா. நிறுவனங்களால் அங்கீகரிக்கப்பட்டுள்ளது.
- ❖ இந்தத் திட்டமானது, பருவநிலை தகவமைப்பு கொண்ட சுகாதார அமைப்புகளை உருவாக்குதல், நிதி மற்றும் தொழில்நுட்பத்தைத் திரட்டுதல் மற்றும் சுகாதாரப் பராமரிப்பில் உமிழ்வைக் குறைத்தல் ஆகியவற்றை நோக்கமாகக் கொண்டுள்ளது.

**THE BELÉM HEALTH
ACTION PLAN FOR THE
ADAPTATION OF THE HEALTH
SECTOR TO CLIMATE CHANGE**

அசாமில் வெளிர் தோல் கொண்ட நீர்ப்பாம்பு




- ❖ முதல் வெளிர் தோல் கொண்ட (அல்பினோ) ஆசிய நீர்ப்பாம்பு (ஃபோலியா பிஸ்கேட்டர்) அசாம் மாநில உயிரியல் பூங்கா மற்றும் தாவரவியல் பூங்காவில் தென்பட்டது.
- ❖ தோல் வெளிர்ந்தல் (அல்பினிசம்) என்பது வன வாழ் பாம்புகளில் மிகவும் அரிதான மரபணு பண்பாகும்.
- ❖ மெலனின் நிறமி இல்லாத இந்த நிலை, வெளிர் நிறம் மற்றும் பெரும்பாலும் செந்நிறக் கண்களுக்கு வழிவகுக்கிறது.

- ❖ அல்பினிசம் அல்லது லூசிசம் (நிறமியின் பகுதி இழப்பு) உள்ளிட்ட நிறமி இழப்புகளுக்கான (ஹைப்போபிக்மென்டேஷன்) முந்தையப் பதிவுகள் குஜராத், மகாராஷ்டிரா, மிசோரம், மேற்கு வங்காளம் மற்றும் நேபாளத்தின் தனுஷா மாவட்டத்தில் பதிவாகியுள்ளன.

மாநிலச் செய்திகள்

பீகார் சட்டமன்றத் தேர்தல் முடிவுகள் 2025



- ❖ தேசிய ஜனநாயகக் கூட்டணி (NDA) ஆனது 243 இடங்களில் 202 இடங்களுடன் தீர்க்கமான பெரும்பான்மையைப் பெற்றது.
- ❖ இதில் பாஜக 89 இடங்களை வென்ற அதே நேரத்தில் ஜனதா தளம் (ஐக்கிய) NDA கூட்டணியின் கீழ் 85 இடங்களை வென்றது.
- ❖ காங்கிரஸ் வெறும் 6 இடங்களை மட்டுமே வென்றது.
- ❖ மொத்த வாக்குகளில் NDA 46.52% வாக்குகளைப் பெற்ற அதே நேரத்தில் மகாகட்பந்தன் 37.64% வாக்குகளைப் பெற்றது.
- ❖ 66.9 சதவீதத்தினை எட்டிய வாக்காளர் வாக்குப்பதிவு பீகாரின் வரலாற்றில் மிக உயர்ந்ததாகும்.
- ❖ அடுத்தப் பதவிக் காலத்திற்கும் நிதீஷ் குமார் முதலமைச்சராகத் தொடர்வார் என்று எதிர்பார்க்கப்படுகிறது.
- ❖ மைதிலி தாக்கூர் அவரது 25 வது வயதில் பீகாரின் இளம் MLA ஆக பொறுப்பேற்று வரலாற்றை உருவாக்க உள்ளார்.
- ❖ போஜ்பூர் மாவட்டத்தில் உள்ள சந்தேஷ் தொகுதியின் ராதா சரண் ஷா வெறும் 27 வாக்குகள் வித்தியாசத்தில் வெற்றி பெற்றார்.

FRBM சட்டத் திருத்தம் - மேகாலயா

- ❖ மேகாலயா அரசானது நிதிப் பொறுப்பு மற்றும் நிதி ஒதுக்கீட்டு மேலாண்மை (FRBM) சட்டத்தின் கீழ் அதன் நிதிப் பற்றாக்குறை உச்ச வரம்பை மொத்த மாநில உள்நாட்டு

உற்பத்தியில் (GSDP) 3 சதவீதத்திலிருந்து 3.5% ஆக உயர்த்தியது.

- ❖ இந்த மாற்றமானது, உள்கட்டமைப்பு, நலன்புரி மற்றும் மேம்பாட்டுத் திட்டங்களுக்கு அதிக கடன் வாங்க அனுமதிக்கிறது.
- ❖ D குரூப் பதவிகளில் உள்ள வழக்கமான சாதாரண தொழிலாளர்களுக்கு 50% இட ஒதுக்கீடு அங்கீகரிக்கப்பட்டுள்ளது.
- ❖ 2017 ஆம் ஆண்டு மேகாலயா அமைச்சர் மாவட்ட நிறுவன சேவை விதிகளின் 6(D)வது விதியின் இந்த ஒதுக்கீட்டை செயல்படுத்துகிறது.
- ❖ மாநில நுகர்வோர் தகராறு தீர்வு ஆணையத்திற்கான புதிய சேவை விதிகள் தன்னாட்சிப் பணியாளர்களை ஆட்சேர்ப்பு செய்ய அனுமதிக்கின்றன.



இதரச் செய்திகள்

புவி சார் குறியீடு - லெப்சா இசைக்கருவிகள்



- ❖ சிக்கிமின் இரண்டு பாரம்பரிய லெப்சா இசைக்கருவிகளான துங்புக் மற்றும் பும்தோங் புளிட் ஆகியவற்றிற்கு புவிசார் குறியீடு (GI) வழங்கப்பட்டது.



- ❖ புது டெல்லியில் நடைபெற்ற முதல் பழங்குடியின வணிக மாநாட்டின் போது இந்தப் புவிசார் குறியீடு சான்றிதழ்கள் வழங்கப்பட்டன.
- ❖ துங்குக் என்பது ஒரு மூன்று சரங்களைக் கொண்ட இசைக்கருவி, மற்றும் பும்தோங் புளிட் என்பது ஒரு மூங்கிலால் ஆன புல்லாங்குழல் ஆகும்.
- ❖ இந்த இரண்டு கருவிகளும் லெப்சா நாட்டுப்புற இசையுடன் ஒருங்கிணைந்தவை என்பதோடு மேலும் கலாச்சார மற்றும் ஆன்மீக முக்கியத்துவத்தைக் கொண்டுள்ளன.

